
mell'lem mhaka chitr hem 
mat naslem tacher 
chitrkarachem nanv 
naslo tacher 
tacho ganv! 


heach boroupeachem... 





ZOIT 


ani her kovita 


WALTER MENEZES 


1 
cind 
. . 
DTE 1 ut die a ons EEE 
kepem goa 


ZOIT 


ani her kovita 


Ae 


a collection of Konknni poems 


borovpi ani uzvaddavpi: 
written and published by: 
WALTER MENEZES 


Prokashan kromank: 3 
Poili avruti: Fevrer, 2008 


L Pos 
AL 
Publication No: 3 6» ۸ 
First edition: February, 2008 


O Cindy Publications 
Cusmane, Kepem 
Goa 


Layout: 
Balkrishna Gawas 
Varchas Graphics 
Marcela, Goa 


Chhap'pi: 

Hiru Narayan Naik 
Rutu Offset 
Volvoi, Ponda, Goa 





Aaa 


қ НЕМ РО5ТОК GOA KONKNNI AKADEMI-CHEA 
SAHITYA PRABHA ARTHIK PALOV YEVZONNE" KHALA CHHAPLAM 


MOGALL 
at amo Оу ew 


hem 'zoit' tumchem, 
mhojem nhoi! 





DADO 


ж. erf امن‎ ` 
E * 





MANDDAVOLL 


PROSTAVONA / i-vii 

ZOIT / 1 

LOK PROTINIDHI HANV / 8 
KANNYENTLI RANNI / 9 
SOT / 10 

JEZU, IXTT MHOZO / 11 
KALLOKH / 12 

BAIL / 14 

JINNECHEO PAKLLEO / 15 
AMI SOGLLE EK HANGA / 16 
KONNA KHATIR TORI... / 17 
DON SUKNNEANCHI GOZAL / 18 
BHANGAR MHOJEM / 19 
ZOLM' / 20 

MOGACHO BHIKARI / 21 
NOVEA VORSAK / 22 
NASLEM ZALEAR... / 23 
MORNNACHI GHANTT / 24 
ZAUCHEM TUVEM... / 25 
EKE AVOYCHE SUSKAR / 26 
KALLIZ TUJEM / 28 

KUNVOR / 29 

SATVO PORDO / 30 

DI MHOJEM KALLIZ / 31 
VHODDEM BUDDLEM TEN'NAM / 32 
KHURSACHI VATT / 33 





E 


EE 





EKA DISA, MEKLLEA MOLLBAR / 34 
DUKHAM TUJIM / 35 

ZUDAS / 36 

FANTODDECHER SURYA NHIDONA / 37 
NATALAM KANNI / 38 

DHONI HANV / 40 

TUM / 41 

KAL RATI / 42 

EK UGDDAS TUZO / 43 

MATI, GOBOR ANI FATOR / 44 
KORTUBANCHEM TATT / 46 

MHOJE JINNENT / 47 

BONDKHONN / 48 

SOPON / 49 

PATKANCH PATKAM / 50 

JEZU TUJIM UTRAM / 51 

JE MEREN... / 52 

TUNCH ZANNA / 53 

HANV ZORI / 54 

GULLO HANV, TUJE MUTTINT DEVA! / 55 
FONDDANTLO XIRAP / 56 

TUJE VATTER, MHOJE DOLLE / 57 
NOVEM VOROS / 58 

RUPNNEM / 59 

HANV URTOLOM, UTOR ZAUN! / 60 


PP‏ بل و 


0 — NJA 


WORLD KONKANI LIBRARY 


ЇЇ 


Accn No: 001945 


PROSTAVONA 

"SOMAZA VIXIM HUSKO" 


Walter-bab Menezes hannem rochloleo kovita vachunk ani 
onnbhovunk mhaka bhagya melllem. Heo kovita vachlea 
uprant Walter-bab aplea sorvbhonvtinchea somazant jem 
kitem ghoddta tacher kitli bariksannen ani gombhirtayen 
nodor marta tem spoxttponnim dakoll zata. "Zoit" ho tacho 
kovitancho songroho osleach somajik ghodda-moddincher 
attaplolo asa. Ho somaz adim koso aslo ani az koso asa tachem 
bhes borem vornnon tacheo kovita chitraitat. Hea kovitam 
vorvim amchea somaza vixim tacho husko dakoll zata. 


Survatechi kovita "Zoit" zaun asa. He lamb kovitent Walter- 
bab amchea somazant ghoddtolea anek duxtt 
ghoddnneancher vichar korta. Xanti, bhavponn, mog ibaddta 
ani vatavoronn nas korta tem polleun kovi somazant jiyetolea 
mon'xank zagovpache proytn korta. Eke suvater to oxe udgar 
kaddta: 


“Bhirantichim bhutam dovrun fattim 
Ghal mukhar panvlam tujim 

Vengoi tankam 

Suttoi tankam 

Soddvonneche pettoi dive 
Fantoddeche tornne kolle 

Dovor jive! 

Dovor jive!!" 


Hea pustokant lamb toxeoch mottveo kovita asat. Kaim 
kovnam-i asat, Anek vixoyancher tim adharit asat. 'Sot' hem 

amchea jivitachem ek khub mhotvachem mulyo asa. Tache 
vixim Walter-bab oxem mhonnta: 


" Chidd'ddilem 
Madd'ddilem 


Sottem sot 
Torui kirlolem" 


Jinnechem vornnon kortana sadea ani sompea utramni kovi 
amchea jivitacho orth spoxtt korta. To mhonnta: 


"Kalcho kollo 
Az hanstem ful 
Ani faleam? 


Zomnicho dhull!” 


Vorsachea vorsa ek voros sompta ani dusrem voros zolm' 
gheta. Novea vorsant vaitt asa tem nas zaunchem ani 
boreponnan novem voros bhorchem he koviche anvdde asat. 
Te vixim to aple vichar porgott korta: 


"Golintlea sorpank chepun 
Kallkhantlea gidank topun 
Uzvaddachi pon'tti pettounchi asa" 


Kovi ek axavadi asa. Somazan vaitt ghoddnneo vaddtat teo 


taka distat, torui hea somazacho nas zalo hem to mandun 
gheunk sodina. Somazantlea noxttacher zhuzon taka 

haroupachi pott'tiddok kovi bhitor dista. To oso ul'lasta: 


"Xanticho varo sutt'tolo 

Ani ghusmottlolo parvo 
Konnbel'leo sanklli toddun 
Bondkhonnicheo von'tti moddun 
Mekllea mollbar uddtolo 


Eka disa 
Ken'nam tori...” 


Svotachem jivit sukhi kortolo zalear tem apleacheruch adharit 
asa. Koxtt sonslear ani tyag kelear mon'xachea jivitant dukhi 
khinn asonk khub kottin. Kovi osleach eka prosongacher oxem 
mhonnta: 


“Atam jinne-rostear 
Kantte aslear 

Hanv te soglle sonstolom 
Konnak dukhoinastanam 
Kainch uloinastanam" 


Mog mon'xachea jivitacho ek motto bhag zaun asa. To mog 
anek torancho asta. Avoy-bapaicho, bhav-bhoinnancho, 
soimbacho, dogam mog kornnarancho, adi., adi. Mog 
kornnaranchea moga vixim kovi oso ul'lasta: i 


“Mhojea cheplolea chintnant 
Mhojea sanddlolea sopnant 
Mhojea kallzantlea kallkhant 
Uzvaddachi, bhorvanxeachi 
Ek zap tuji” 





Niz mog kitlo unch, kitlo khol ani kitlo vixall asom veta tachem 
kovi hea utramni vornnon korta: 


"Mhoje jinnent 
Dis nam 
Mhoje jinnent 
Rat nam 
Mhoje jinnent 
Survat nam 
Mhoje jinnent 
Xevott nam 


Mhoje jinnent... 


Tuje bogor 
Kainch nam! 


Monis zolmotana kitem haddta? Kainch na. Monis melea 
uprant kitem vhorta? Kainch nal Hem amchea somazantlem 
ek chintop asa. Punn kovi tem mandun ghena. To mhonnta: 


"Kortubanchem tatt 
Melea uprant 

Itlench gheun 

Ube ami 

Devagelea dorbarant" 


Kovi dhormik xikounn gheun ghoddlolo monis asa tem tachea 
kovitam vorvim kollta. Melea uprant amchea kortubancho 
hixeob ami rochnnar Devak diuncho poddtolo hem to 
mandta. Melea uprant Dev amchi zodd'tti ghetolo hacho-i 
taka husko ani bhirant asa. To mhonnta: 


"Baba, atam vell na 
Hadd tagddi 
Zokum-ia tankam 


Bhogos saiba 
Sogllim patkanch patkam!" 


Monis vhodd zatana Devachea adarachi goroz asa. Mon'xachi 
vagnnuk, tacho sobhav hem Devachench dennem asa. 
Dusrea utramni mon'xak Devuch ghoddoita. Hem dakoll 
korunk kovi oxem sangta: 


"Gullo hanv 

Tuje muttint Deva 

Borea sonvskaranche kailint 
Koddoi mhaka 

Ghoddoi mhaka!" 


Sonvsar zativadan, dhormvadan ani anek bhedamni tollmollta 
ani to monisponn visrot veta, ani svarthachi vatt cholonk lagla. 
Punn oxe poristhitint kovi mat niraxi zaina. To hok'kan sangta: 


"Je meren dusreanchem 
Tujea dolleant 


Dukh asa 


Tujea kallzant 
Tanchi bhuk asa 


Je meren dusreancho 


Tujea monant 
Usko asa 

Tuje jinnent 
Tancho mog asa 


Te meren 
Hea sonvsarak 
Ozun bhorvanso asa" 


Nim'nni kovita amchea mornnacher adharun asa. Boroupi, 
lekhok ani kovi hanchea sarkea vicharvontanchea mornnachi 
to khobor korta. Kovi mhonnta, melea uprant kortat teo chali- 
riti korum nakat, kiteak apunn khoim na khoim hea sonvsarant 
astoloch. Xevottak to oxem mhonnta: 


“Hanv morchonam 
Hanv urtolom 
Utor zaun!" 


Walter-bab Menezes haka mhojim porbim, kiteak borea 
dorjeacheo kovita hea pustok rupan tannem amchea hatamni 
ghaleat. Romi lipintlea Konknni sahit'yant tannem bhes bori 
bhor ghalea. Taka sogllem yes anvddetam ani hech porim 
anik-ui dorjedar kovitanche jhele amkam favo korpak taka 
sfurti ani adar di mhunn Deva thaim magtam. 

ZOIT-antleo choddan-chodd kovita 
'poile pavtt' 
hanga porgott zaleo 

КЕРЕМСНІМ KIRNNAM, NOVEM GOEM, 

1. 

Kal hanga gitam aslim 
Fulam aslim 

Suknnim aslim 

Uzvaddachim kirnnam aslim 
Ani jinneche deger 
Rukhanche vengent 

Moga follam aslim 

Sukha ghoram aslim 
Hanstim, dhanvtim bhurgim 
Mollbar rongin kupam aslim 
Hanga sogllem aslem 
Visvasachim, bhorvanxeachim 
Hanga vhoddim aslim 
Tantum ekttail lim, punzail" lim 
Kitlimxinch sopnam aslim 


2. 

Az hanga zag nam 

Pormoll nam 

Suknnim nant 

Uzvaddachim kirnnam nant 
Sorui bhonvtim kallo-kitt kallokh 
Fokt jinneche deger 

Mon 'xachim rogta Iharam 
Foddlolim sukha ghoram 
Hanga kainch urunk nam 
Urleant tim fokt 
Dusmanamni ustil lea 
Mornnachea fonddant 
Kuslolim, pinzlolim 

Hozar moddim 

Tantum hulpol' lim, korpol' lim 
Kitlimxinch sopnam-vhoddim 

3: 

Tum nhidlolo astana 

Zhuzachea mornna-ujeant 

Mele kitle 

Gele kitle 

Tuka khobor asa? 

Atam tori ugodd dolle 

Tujea fattlean polle 

Aplim horddim chirun 
Kallzanchi tannim kott' tti korun 
Magtat bhik mogachi, xantichi 
Aik tancho ulo 

Deva khatir paloi ho uzo 

Konn tori 

Pekoi ho ghavo 

Punn sonvsar kudd'ddo ani vikallo 
Tanchech kott'ttent thuklo 

4. 

Tum chintai kitem? 

Zagoi tujea ontoskornnank 

Rokoi tanche bhukel'le kott'ttent 
Thoddech tori moga thembe 
Bhizoi tujim jinne-mullam 
Tanchea niropradi rogtant 
Bhirantichim bhutam dovrun fattim 
Ghal mukhar panvlam tujim 
Vengoi tankam 

Suttoi tankam | 
Soddvonneche pettoi dive 
Fantoddeche tornne kolle 

Dovor jive! 

Dovor jive!! 

Kallkhantle golint lipun 
Dusman polle ravtat tuka 
Bhiyenaka, suskar soddinaka 
Toddun uddoi tancheo sanklleo 
Moddun ghal soglleo von'tteo 
Kator hea gidancheo gomtteo 
Ek visronaka 

Suttkeche parve uddtana 
Dusman tuka fugar kortole 
Tujea mathear 

Mornnacho mukutt cheptole 
Tuka khursar choddoitole 

Tori heach khursar 

Tuje dusman, tuje borabor 
Khillaitole ek thoktto: 


Tujeach rogtan boroil' lea zoitacho! 

LOK PROTINIDHI HANV 


Lok protinidhi hanv 
Ekuch mhojem sopon 
Vhodd zaum 

Mhojea ganvchem nanv 


Makodd zauchonam 
Svartha khatir 

Eka pokxantlean 
Dusrea pokxant 
Uddki marchonam 


Mhoje gaddiechea mathear 
Tambddo divo naslear 
Porva nam 

Porva nam 


Vavurtolom rat-dis 

Mhojea ganva khatir 
Dor-ek khinn 

Zoroun mhoji jinn 

Mhojea ganvchea vikasachi 
Udorgotichi kanni 

Boroun dovortolom 
Bhangrachea okxoramni 
Itihasachea panamni 


Lok protinidhi hanv 
Ekuch mhojem sopon 
Vhodd zaum 

Mhojea ganvchem nanv 


EO 


KANNYENTLI RANNI 


Nhidla surya 
Zagrut dorya 
Fantodd ozun fulchi asa 


Vhoddem ban 
Jinnek tan 
Poltodd ozun hanschi asa 


Kallkhi rat 
Ekuch vat 
Kanni ozun sompchi asa 


Hatant jhele 


Vatter dolle 
Ranni ozun yeunchi asa 


SOT 
Chidd'ddilem 
Madd'ddilem 


Sot tem sot 
Torui kirlolem 
L1 


Ba 

JEZU, IXTT MHOZO 





Hozar pavtti 
Kuskeponnanchea kantteamni 
Vinnlolo mukutt 

Tuje tollmolltole tokler 
Cheplo hanvem 


Hozar pavtti 
Ghatkeponnachea doramni 
Ghoddil lem chabuk 

Tuje foddfoddtole fattir 
Marlem hanvem 


Hozar pavtti 
Beimanponnachea lokhnnan 
Rochlele khille 

Tuje koxttoutole kuddint 
Romboile hanvem 


Hozar pavtti 

Mhojeach patkamni 
Bandlolea khursar 
Churchure tuje korinastana 
Khillailo hanvem 


Torui hozar pavtti 
Kaklutichea kirnnamni 
Dolle voir ubarun 

Bapa lagim maglem tuvem: 


"Bhogos taka, 
kiteak to nokllo 
to kitem korta to!" 


KALLOKH 


Amchea suskaranchim 
Rogta lharam 

Kallza toddir 

Ozun sukunk nant 
Amchea guneanvanchea 
Patkam khursar 
Khillail li kudd 

Ozun kusunk na 
Jinn ozun moronk na 
Torui darar ube 

Kalle kalle 

He gid kiteak? 


Xim'-mer pois korpi 
Gulaba- paklleo 
Pormolla tolleant 
Ozun bavunk nant 
Ekech tagddent zokpi 
Bhangra surya 

Dorya pottant 

Ozun nhidunk na 
Dis ozun sompunk na 
Torui itle vegim 
Sorui bhonvtim 

Ho kallokh kiteak? 


Char von'ttim bhitor 
Futtlelea harxeantlean 
Tuttlelim dukham 

Ozun thambunk nant 
Zolltea diveantle 
Uzvadda thembe gillun-ui, 
Hea gidank 

Ozun kaklut na 


Tori soglle tumi 
Dolle asun 
Oge kiteak? 
Oge kiteak? 


Г] 

BAIL 


Hanv bail tuji 

Bavli nhoi 

Zai ten nam, zai toxi 
Khelloupachi 


Hanv bail tuji 
Kott'tti nhoi 
Opmanachea utramni 
Thukpachi: 


Hanv bail tuji 

Mel" li kudd nhoi 
Hunddeachea sornnacher" 
Zallpachi 

لا 


"руге of d 

JINNECHEO PAKLLEO 


Kalcho kollo 
Az hanstem ful 
Ani faleam? 


Zomnicho dhull! 

AMI SOGLLE EK HANGA 


Ami soglle ek hanga 
Gorib girest, vhodd 7 
Hindu 

Kristanv 

Musolman 


Desache put ami 
Fuddarache dut ami 
Ami Gujrati nhoi 
Bengali nhoi 

Kaxmiri, Pon'jabi nhoi 
Ekuch amcho mukutt 
Ekuch amcho man 
Hindustan! 


Himalayachim dhovim fulam 

Tem Konya Kumarichim paimzonnam 
Gongechem povitr udok 

Zhaddam peddam 

Itihasachim mullam 

Ho mekllo varo 

Kitlo girest 

Amcho des! 


Gheun hatant 

Bavtto tirongi 

Marun veng ekvottachi 
Pettoum-ia divli 
Bharotachea fuddarachi! 


DE 

KONNA KHATIR TORI... 


Kallkachim bontram pinzun 
Udetolea surya bhaxen 
Konna khatir tori... 
Uzvaddchem tuvem 


Ghuspol' le kantte sonsun 
Murgott' tolea kollea bhaxen 
Konna khatir tori... 

Fulchem tuvem 


Hinvachem horddem chirun 
Lastolea lakdda bhaxen 
Konna khatir tori... 
Zollchem tuvem 


Svotachim sopnam visrun 
Somorpil'lea menddrea bhaxen 
Niti khatir 

Xanti khatir 

Konna khatir tori... 

Morchem tuvem 


EENEG 


DON SUKNNEANCHI GOZAL 


Parvea mhojea, parvea mhojea 
Jikhunk tuka, sang mhaka 
Kitem hanvem korchem tem? 
Doryachea pottant, uddki marun 
Motiam tuka haddchim go? 
Parvea mhojea, 

Sang mhaka, sang mhaka 

Unch dongrar, tollpam foddun 
Palas tuka bandchi go? 


Raza mhojea, raza mhojea 

Itlem haddun, itlem bandun 
Jikhunk mhaka zauchemnam 
Hea doryantlea porzollit motiamni 
Gollo re mhozo sobchona 

Hea suryachea loklokit kirnnamni 
Ub re mhaka mellchinam 

Raza mhojea, 

Naka mhaka, naka mhaka 

Unch dongrar, palas tuji 

Punn jikhunk mhaka 

Di mhaka kalliz tujem 

Di mhaka mog tuzo 


EEE 


KOA NNN 


BHANGAR MHOJEM 


Madd mhozo 
Zhadd mhojem 
Doryachi deg mhoji 


Dongor, tollem 
Sogllem, sogllem 


Devan dillem 
Bhangar mhojem 


EEN 


ZOLM' 


Goribsannechea hunvrant 
Rogtache zollte dive 
Ghorache tornne chire 
Mutt-bhor sukha gotte 
Soglle nanch zale 


Torui hanv ekloch 
Mornnachea vhoddeant bosun 
Bhorvanxeachem kirnn 
Sonspot ravlom 


Akantachea pavsant 
Angnnantle moga kolle 
Ixttagoti bhangra thembe 
Buzvonneche thoddech kollxe 
Soglle nanch zale 


Torui hanv tollmollot 
Koxttanchi mati ustun 
Suskarachi kitt'tti 
Sodit ravlom 


Kallkhachea dhunvrant 
Ghatkeponnache ghave vompun 
Khotteponnache kantte topun 
Soglleamni daram dhampun 
Mhaka khub-khub roddoilo 


Torui heach dukhamni 
Jinne rompi ximpun 
Hanstea gulabak hanvem zolm' dilo 


MOGACHO BHIKARI 


Sovostkaye bavtto gheun 

Ghora hanv gel'lom tujea 

Sallka sarkem kalliz mhojem 
Bhettounk hanv ail'lom tuka 
Punn porkea porim, yeukar tuvem 
Dil lo polleun, koll lem mhaka 
Mog mhozo na mhunn tuka 


Ani 

Juramentacheo sanklleo toddun 
Utranche bhale korun 

Kalliz mhojem toplem tuvem 


Hat mhoje zoddun 

Nak mhojem zhoroilem hanvem 
Päyar tujea dukham roddun 
Kott'ttent mhojea, mog tuzo 
Rokoi mhunnon maglem hanvem 
Polleun mhaka, kaklut tuka 
Matui mhoji disli na 


Ani 

Dusmankayechem bim vompun 
Xitache fator korun 

Bhik mhaka ghali tuvem 


D 

. NOVEA VORSAK 


Dongrache vengent 
Kallokh 7 
Mollbar futtlim kirnnam 


Suryache uben 
Kombo uttun 
Sadounk laglo songitam 


Torui ghora bhitor 
Bhormentle nhidentlem 
Mon xakull zagchem asa 


Golintlea sorpank chepun 
Kallkhantlea gidank topun 
Uzvaddachi pon'tti pettounchi asa 


Panzreanche ir pisddun 
Gulamancheo sanklleo toddun 
Xanticho parvo chitrauncho asa 


Ghatkeponnache kantte vinchun 
Dusmankayechim pallam foddun 
Ful mogachem ximpchem asa 


Kosbel'le khambe lasun 
Apleponnacheo von'tti moddun 
Ekvottachem xar bandchem asa 


Desacho rupkar bodlunk 
Motiam porim porzollunk 
Novea vorsak soglleamni 
Khand marcho asa! 


NASLEM ZALEAR... 


Hea suryant kirnnam 
Mollbar dhanvtim mervam 
Rat bhor zollpi 

Bhangra nokhetram 
Aschim naslim... 


Hea doryant moddam 
Bondrar hozar tarvam 
Deger nachpi 
Suknneam gitam 
Aschim naslim... 


Hea ghorant mannkam 
Umbrear sorga-sopnam 
Kallzant hanspi 
Moga-fulam 

Aschim naslim... 


Khorench! 


He jinnent kainch 
Aschem naslem 
Tum mhaka mellunk 
Naslem zalear 


NANA 


MORNNACHI GHANTT 


Saddyo vantt 

Poixe vantt 
Lokxayechea mornnachi 
Vazoi ghantt! 

ZAUCHEM TUVEM... 


Zauchem tuvem 
Chitr mhojem 
Rongamni bhorlolem 


Zauchem tuvem 
Tollem mhojem 
Sallkamni ful lolem 


Zauchem tuvem 
Mollob mhojem 
Nokhetramni nettoilolem 


Zauchem tuvem 
Devull mhojem 
Sopnamni bandlolem 


Zauchem tuvem 
Pavl mhojem 
Mon mhojem 
Kalliz mhojem 


Zauchem tuvem 
Khub, khub 
Zauchem tuvem 


Ga 


EKE AVOYCHE SUSKAR 


Dhortorechea pottantlo 
Hanvem tuka voir kaddlo 
Тика ximplo | 

Mhojeach rogtan 

Tuka vaddoilo 

Mhojeach hatan 


Hanv hanslim kirnnam sontosachim 
Roddlim dukham khoxechim 
Polleun hi rompi mhoji 

Vaddta ti 


Punn az, 

Kallea kiddinchea zomeant poddun 
Khoim tum xirkon asai? 

Sonvsari moujechea fasak sampddun 
Khoim tum lipun asai? 


Hi avoy tuji, 

Koplak miryo ghalun 
Dolle telan bhorun 
Vatt tuji polleta 


Kallokhi ratichea sangata 
Ghorachea umbrear bosun 
Hatant pon'tti dhorun 
Tukach ti ravta 


pp a LY aa dana NO 


Sopnar sopnam poddun 
Bhorvanxean zogtam hanv 
Mannkulea hea monant mhojea 
Rupkar tuzo chitraitam 


Mhoine cholun 
Dhanvlim vorsam 
Dukham rokoun 
Ximplim kapddam 
Axel li mogak 
Anvddel' li putak 

Hi avoy tuji 

Yeukar diunk rauta tuka 


Mannka mhojea, 

Matiechea ghorant bhiradd korunk 
Sasnnak hanv nhidtam ten'nam 
Hea ghorachea darar 

Chimttibhor mati tori 

Ghalunk tum visronaka 


KALLIZ TUJEM 


Xant somdirant 
Gillunk mhaka 
Bhirankull tufan 
Rochlem tuvem 


Mhonva rupan 
Pivunk mhaka 
Koddu amrut 
Dilem tuvem 


Fulam rostear 
Chirunk mhaka 
Nixttur kantte 
Khillaile tuvem 


Sorga rupan 
Lasunk mhaka 
Jivem yemkondd 
Bandlem tuvem 


Parve dakoun 
Chenchounk mhaka 
Kalle gidank 
Soddle tuvem 


Moga rupan 
Fapsunk mhaka 
Lokhnna khille 
Tople tuvem 


Monant mhojea 
Atam uzvaddlem 
Ghatki mhunnun 
Kalliz tujem 





KUNVOR 


Ho duddvancho dhunvor 
Saiba pois kor 
Pois kor 


Ganva khatir vavurtolo 
Amkam dis'nam 
Amcho kunvor 





SATVO PORDO 


Hea kuslolea, pinzlolea 
Pallam naslolea xarant 
Sanddlim saiba 
Mhojinch panvlam 


Vatt chukli khori 
Tori vatt somplinam 


Punn koslo faido? 


Atam fuddle vatter 
Sukhachim, mogachim 
EAI lelim jinne-sopnam 
Polleunk saiba 

Mhaka dollech nant! 


DI MHOJEM KALLIZ 


Di mhojim fulam 
Zannem sukh bhoglemna 


Di mhozo hanso 
Zannem dukham puslimna 


Di mhoje dolle 
Zannem dis dekhlona 


Di mhojem kalliz 
Zannem mog chaklona 


VHODDEM BUDDLEM TEN NAM 


Koslo dorya ho 
Lharam naslolo 
Koslo surya ho 
Kirnnam naslolo 
Koslo gulab ho 
Pormoll naslolo 
Koslo sangat ho 
Buzvonn naslolo 
Koslo ekvott ho 
Pallam naslolo 

Koslo mog ho 

Kalliz naslolo 


901و ٔ و екен есес е‏ ةم ممم رر ررمي م رر مم 


EAT 


SE 





KHURSACHI VATT 


Cheplo mathear kantteam mukutt 
Chabkan pinzli fatt 

Itlem sonsun-ui 

Cholchi asa 

Khursachi vatt! 


atr t [t UY TÑ AO GOGO GOGO GEOL a Y Y YY 


EKA DISA, MEKLLEA MOLLBAR 





Kallkhantlea kusveantlean 
Fantoddechim fulam 
Hansche poilim 

Ailim tumi 

Pisanttlolim bhutam 


Magir chokchokli kuradd 
Marun uddoylem zhadd 
Ani rogtachea tolleant 
Pillun ghalo 

Kallzantlo sad 


Rogtan. ximplole 

He povitr vedicher 

Eka disa, Кеп пат tori 
Zoitacho gulab fultolo 
Ani novo itihas ghoddtolo 


Ten nam 


Xanticho varo sutt' tolo 

Ani ghusmottlolo parvo 
Konnbel' leo sanklli toddun 
Bondkhonnicheo von'tti moddun 
Mekllea mollbar uddtolo 


Eka disa, 
Ken' nam tori..... 


mm 


DY 


DUKHAM TUJIM 


Utram mhojim 

Kantteam porim 

Kallzar tujea romblim go 
Dukham tujim 

Pavsa porim 

Chittir tujea poddlim go 
Utram tujim vachun 
Mhojech bhitor roddlom hanv 
Ximpddololim dukham tujim 
Chakun mhaka 
Mitta-kharsann mell li go 


Sundor ek suknnem tum 
Avchituch hanvem 

Paktte tuje moddle go 

Dolle dhampun 

Kudd ddea 7 

Gulabak hanvem pisuddlo go 


Paklleo tujeo vinchun 

Gulabak mhojea 

Novo zolm' ditolom hanv 
Motiam dukham varounk tuka 
Sasnnank hanv diunchonam go 


E a 


ZUDAS 


Don-ui mhojea dolleantlean 
Vhanvta ek zhor 

Mhojeach patkanchi 
Khotteponnachi 

Ani urmottponnachi 


Kiteak 

Hanvench tuka viklo 
Tuka fatrailo 

Ani xekim khillailo 
Jen'nam legun 

Tum zaun aslo 

Ixtt mhozo 

Sorg mhozo 

Ani dhoni 

Hech dhortorecho 


Г] 


L m II m Tc FVWWa 


FANTODDECHER SURYA NHIDONA 


Mollbar kupam 

Dolleant dukham 
Monant mhojea 
Kallkhi ranam 


Bhuken mele 
Gulab soglle 
Kallzant mhojea 
Kanttech urle 


Atam mornna bhalo 
Dara bhairuch ubo 
Jinnent mhojea 
Kiteak ravlo? 


NON 


NATALAM KANNI 


Zollva boddiam uzo korun 
Hat-hatachim talltam ghansun 
Motiam mollbar nodor marun 
Asle gonvlli sabar 


Sorui bhonvtim, dongra buzar 
Dhovem nhesun, xellio hozar 
Avoy porim, rakhonn korun 
Asle gonvlli sabar 


Mollba kupantlean, avaz ek 
Gonvlleanchea sadlo kanar: 

"Rakhunk tumkam, zolmola kunvor ek 
Belea xarant, gorvam gotteant 

Ballok Jezu!" 


Xellio gheun dhanvun dhanvun aile te 
Unttient khelltalo kunvor tancho 
Polleun Taka, khoxalkayen bhorle te 
Noman korun, vengent ghetlo tannim 
Ballok Jezu 


Mollbar nokhetr, vatt dakoupi 
Polleun, bhorvanxea futtleo zhori 
Renve- somdirant, vatt tannpi 
Asle Vidvan Udentiche 


Aplim pavlam, renver chhapun 
Thoklim unttam, viaz mezun 
Torui cholot fuddem, fattir bosun 
Asle Vidvan Udentiche 


Chorot, chorot, nokhetr mollbar 
Thamblem okosmat, Belea xarar 
Dhanvle te, polleunk kunvra rupkar 
Unttient avoyche mell lo tankam 
Ballok Jezu 


Gorvam - gottea porva kelina 
Nomoskar korunk fattim ravlena 
Bhangar, dhump ani gondhros bhettoun 
Vengent ghetlo tannim 

Ballok Jezu 


EN 


DHONI HANV 


Dhoni hanv 
Jinnecho 
Mornnacho 


Khellacho vell 
Hanvench tharavpacho! 


ONAE 





TU 


Chintnam merer 
Tujich yad 

Jinne vatter 
Tuzoch sad 
Dolleam deger 
Tujench mukh 
Kallza renver 
Tujich bhuk 


0 


EEN 


KAL RATI... 


Kal rati... 

Foddli hanvem kott'tti mhoji 
Hanv bhikari nhoi 

Naka mhaka bhik tumchi 


Atam jinne-rostear 
Kantte aslear 

Hanv te soglle sonstolom 
Konnak dukhoinastanam 
Kainch uloinastanam 


Atam goribsannichea khursar 
Morchem aslear 
Hanv jerul mortolom 


Punn dimi moddchonam 
Bhik magchonam 


Kal rati... 
Foddli hanvem kott' tti mhoji 


وو — 


EK UGDDAS TUZO 


Mhojea pinzkea painneant 
Mhojea ratchea roddnneant 
Mhojea koxttam kantteant 
Sukhacho, pormollacho 

Ek hanso tuzo 


Mhojea cheplolea chintnant 
Mhojea sanddlolea sopnant 
Mhojea kallzantlea kallkhant 
Uzvaddachi, bhorvanxeachi 

Ek zap tuji 


Mhojea vikallea vaittant 
Mhojea dukhachea dhullant 
Mhojea gorib gopant 
Visvasachi, mogachi 

Ek veng tuji 


Punn az mhoje toddi sorxilim 
Pois pois pavlam tujim 
Godd-godd gitam tujim 


Pois pois 
Hi veng tuji, hi zap 
Ho hanso tuzo 


Sogllem pois pois... 


Jinnechea harxeant mat 
Sodanch ek ugddas tuzo! 


A ŽNA EEA ANA AA KA VATI‏ و 


MATI, GOBOR ANI FATOR 





Sonkottanchem vik piyeun 
Pottant gel' lem, kaddlem onkun 
Dhovea mollbar, kallokh korun 
Sanddle ga noxiban amchea 


Goribsannechem vadoll suttun 
Ghoram amchim kaddlim umttun 
Bontram pinzun, nagdde korun 
Sanddle ga noxiban amchea 


Bhukechi budd'tti yeun 

Mas amchem vhelem chorun 
Haddam-panzre amkam korun 
Sanddle ga noxiban amchea 


Girest tumi, ixtt somzun 

Adar tumi, dit'le mhunnun 
Dha bottanchi kott'tti korun 
Maglem ga kallzan amchea 


Kott ttent amche luti thukun 
Prann amcho, muttint pillun 
Dusrea grohant, jivit sospunk 
Dhaddlim ga tarvam tumi 


Rup chitraun, ginean fukun 
Ontrall-tarum, soukas bandun 
Poile pavun, abru zoddunk 
Dhaddlim ga tarvam tumi 


Bhukeleancho avaz sanddun 
Baimbhor odik duddu lasun 
Chimttibhor fator haddunk 
Dhaddlim ga tarvam tumi 


Ontrall tumi, sogllem jikhun 
Hangach tumi, aile portun 
Rogta-bhavak bhuken marunk 
Dhadoslim ga kallzam tumchim? 


Ugddas dhorat, pixe tumi 
Pixe tumi, visronakat 
Mornnan tumkam apoit tor 
Ontrallar bochkam marun 
Haddlolea vostum bhaxen 
Tumi-i zat'le mhunnun 
Mati, gobor ani fator! 


GON 


KORTUBANCHEM TATT 


Kortubanchem tatt 
Melea uprant 

Шепсһ gheun 

Ube ami 

Devagelea dorbarant! 


Gata 


1079-9 


NE 


RIG GY WD t iL eu AA M M УУЛУУ УУС 


MHOJE JINNENT... 


Mhoje jinnent 
Dis nam 
Mhoje jinnent 
Rat nam 
Mhoje jinnent 
Survat nam 
Mhoje jinnent 
Xevott nam 


Mhoje jinnent... 


Tuje bogor 
Kainch nam! 


EH 


BONDKHONN 


Suryan apli 
Divli dhampli 
Kallkha savlli 
Soglleak dhanvli 
Oxi rat aili... 


Magir tujea dolleank 
Nhid lagli 

Ani otmeak tujea 
Pakham futtun 

Tum meklli zali 


Tuje bondkhonnintli! 


SOPON 


Tujea monam deger 
Goribsanninchim Iharam mhojim 
Tujea dolleant udelim 

Vhanvtim dukham mhojim 
Tujea kallza von'ttir 
Koxttanchim chitram mhojim 
Tujea vonttar ful lim 

Eksurim gitam mhojim 


Sopnant mhojea hanslom hanv 
Koddu he jinnent mhoje 

Eksuro naslom hanv 

Punn fantoddechea hanxea borabor 
Jen nam uttlom ٧ 


Теп nam... 


Ten'nam dolleant mhojinch dukham 
Mhoje eksure jinnent 
Mhojinch eksurim gitam 


De 


PATKANCH PATKAM 


Baba, atam vell nam 
Hadd tagddi 
Zokum-ia tankam 


Bhogos saiba 
Sogllim patkanch patkam! 


— c  Anra—rnF W.—a aaa 

JEZU TUJIM UTRAM 





Tujim utram 

Moga kolle 
Ekvottache matient 
Ken nam tori hanstole 


Tujim utram 
Surya dolle 
Uzvaddachim dukham 
Кеп nam tori roddtole 


Tujim utram 

Nixttur bhale 
Vikallea sorpank 

Кеп nam tori toptole 


Tujim utram 

Sukha thembe 
Korpollea kallzank 
Кеп nam tori ximptole 


Tujim utram 
Sovostkaye parve 
Dusmanachea mollbar 
Кеп nam tori uddtole 


Tujim utram 

Jinne dive 
Mornnachea ghorant 
Кеп nam tori zolltole 


Tuji utram 
Niti khambe 
Sonvsar novo ghoddtole 


Кеп nam tori! Кеп nam tori! 
۳ 


JE MEREN... 


Je meren dusreanchem 
Tujea dolleant 
Dukh asa 


Tujea kallzant 
Tanchi bhuk asa 


Je meren dusreancho 
Tujea monant 
Usko asa 


Tuje jinnent 
Tancho mog asa 


Te meren 
Hea sonvsarak 
Ozun bhorvanso asa 





Baa 


TUNCH ZANNA 


Mhojea sonvsarachea 
Kallkhe matient 

Sukil lim pallam 
Kosbel' lim mullam 
Az jivim kiteak? 


Mhoje jinnechea 
Ekmullea rukhak 
Novim panam 
Dhovim fulam 

Az ful lim kiteak? 


Mhojea suskaranchea 
Mannkulea mollbar 
Moga gitam 

Sukha pilam 

Az nachlim kiteak? 


Tunch zanna 
Tunch! 


EEE 


HANV ZORI 


Hanv zori sanddlom zalear 
Sodanch ravchem 
Cholot tuvem 


Hanv zori buddlom zalear 
Novem vhoddem 
Tannchem tuvem 


Hanv zori gelo zalear 
Sopon novem 
Bandchem tuvem 


Hanv zori melo zalear 
Sodanch ravchem 
Hansot tuvem 


Sodanch ravchem 
Sukhi tuvem 


Г] 


GULLO HANV, 
TUJE MUTTINT DEVA! 





Gullo hanv 

Tuje muttint Deva 

Borea sonvskaranche kailint 
Koddoi mhaka 

Ghoddoi mhaka! 


FONDDANTLO XIRAP 


Fatrar fator dovrun 

Ghor tujem bandlem hanvem 
Nangrar nangor ghalun 

Xet tujem pikoilem hanvem 
Utrak utor diun 

Girest tuka kelo hanvem 

Ani xevottak... 

Duddvanche raxir bosun 
Bodmas tum zalo mhojer 


Kantteant kantte topun 

Dukh mhaka dili tuvem 
Chabkar chabuk marun 

Rogot mhojem kaddlem tuvem 
Ujeant uzo ghalun 

Khomptti mhoji lasli tuvem 

Ani xevottak... 

Jivexim mhaka marun 

Opman tuvem kelo mhojer 


Kallkantlea kallokhant ravun 
Xirap tujer onktolom hanv 
Zhogddeant zhogddim pettoun 
Dusman tuka kortolom hanv 
Ani xevottak... 

Ghott'tonn tujem zaun 

Bhikari tuka kortolom hanv 

TUJE VATTER, MHOJE DOLLE 





Sopnanchea mollbavelim 
Punzailim hanvem 
Kitlimxinch sukha sallkam 
Kallzantlea doryantlim 
Ekttailim hanvem 
Kitlimxinch moga mannkam 
Лппесһеа suskaranchim 
Rongoilim hanvem 
Kitlimxinch hanstim chitram 


Him sallkam 

Him mannkam 

Him chitram gopant gheun 
Fuddarachea vhoddeant bosun 
Vatt tuji polletam polletam 
Nanch zalim go 

Kitlimxinch vorsam 


Tori tum ailench na! 
1 


E 


57 


NOVEM VOROS 


Zauchem voros 
Uzvaddachem 
Mogachea nokhetramni nettoilolem 


Zauchem voros 
Pormollachem 
Gulabachea fulamni bhorlolem 


Zauchem voros 
Xantichem 
Parveanchea gitamni hanslolem 


Zauchem voros 
Sukhachem 
Tuvem, hanvem 
Hatak hat ghalun 
Rochlolem 


EA 


RUPNNEM 


Kitlem-i ghott 
Zori bandlem 

Eka disa 
Rupnnem tujem 
Tuttun poddtolem 


Tum konn 


Ani kitem 
Soglleank distolem! 


HANV URTOLOM 
UTOR ZAUN! 





Suskarachi naddi 

Mhoje jinnentli 

Jen'nam bond poddtoli 
Ten'nam tum aslear 
Tambddo xalu naka 
Moddear mhojea 
Kanknnam foddum naka 


Fat naka 
Gravat naka 
Dukham-i golloum naka 


Xevottchi vatt cholunk 
Kimti sailacho kaixanv naka 
Moronn mhojem 

Babddea zhaddar 

Kiteak far? 


Mhojea paiche 
Mainche 

Bhavache 

Bhoinniche 

Sogllea mhojea 
Ghorcheanche 

Ani ixttanche yadimni 
Girest zal'le matient 
Mhaka-i nhidum di 


Mhoineacho 

Vorsacho 

Ugddas naka 

Kallim angvostram nhesun 
Mel'leam modem 

Mhaka sodinaka 


Hanv jivoch astolom 
Mhoje kovitentlean 

Kannyentlean 

Hanv uloit ravtolom 


Astolo lipun hanv 
Khoinchea tori 
Disalleacher 
Nemalleacher 
Masikacher 
Khillo marun 
Faskent ghalun 
Utor zaun 
Humkolltolom hanv 
Konnagele tori 
Von'tticher 


Mornnacho dut 
Mhojea umbrear 
Jen'nam ubo ravtolo ` Iaa 
Ten nanm horddem fuloun edi Medida 
Hanv sangtolom: 





"Hanv morchonam 
Hanv urtolom 
Utor zaun!" 

